

मौजे बुटीबोरी,ता.व जि.नागपूर या नळ पाणी
पुरवठा योजनेच्या सुधारीत अंदाजपत्रकास
सुधारीत प्रशासकीय मान्यता देणेबाबत.

महाराष्ट्र शासन
पाणी पुरवठा व स्वच्छता विभाग
शासन निर्णय क्रमांक: क्र. सुप्रमा १११३/प्र.क्र.२९१/पापु १३
मंत्रालय, मादाम कामा मार्ग, हुतात्मा राजगुरु चौक
मुंबई-४०० ०३२
तारीख: १७ एप्रिल, २०१५

वाचा -

- १) ग्रामपंचायत बुटीबोरी,ग्रामसभा ठराव दि.२८/०२/२००८
- २) सदस्य सचिव,महाराष्ट्र जीवन प्राधिकरण,मुंबई यांचे दि.२२/११/२०१३ रोजीचे पत्र.
- ३) सदस्य सचिव,महाराष्ट्र जीवन प्राधिकरण,मुंबई यांचे पत्र क्र.मजीप्रा/
मनिसंवसकक्ष/९०४, दि.२२/११/२०१३ रोजीचे पत्र.
- ४) राज्यस्तरीय छोट्या गटाची बैठक दि.११/०८/२०१४
- ५) शासन निर्णय क्र.ग्रापाधो ११११/प्र.क्र.१३४/पापु-०४,पाणी पुरवठा व स्वच्छता
विभाग,दि.२० फेब्रुवारी,२०१५

प्रस्तावना -

मौजे बुटीबोरी,ता.व जि.नागपूर या नळ पाणी पुरवठा योजनेच्या रु.४०१.४७ लक्ष (ढोबळ) किमतीच्या अंदाजपत्रकास संदर्भीय अनुक्र.१ येथील ग्रामसभा ठरावाद्वारा प्रशासकीय मान्यता देण्यात आली होती. तथापी योजनेच्या खर्चात काही अपरिहार्य कारणामुळे वाढ झाली. त्यामुळे सदस्य सचिव,महाराष्ट्र जीवन प्राधिकरण,मुंबई यांनी प्रस्तुत योजनेस संदर्भाधिन अनु क्र.२ मधील पत्रान्वये सुधारीत तांत्रिक मान्यता दिली. यास्तव प्रस्तुत योजनेचा सदस्य सचिव,महाराष्ट्र जीवन प्राधिकरण,मुंबई यांचेकडून संदर्भाधिन अनु क्र. ३ मधील पत्रान्वये प्राप्त झालेल्या रु.८२६.२६ लक्ष (ढोबळ) किंमतीच्या मौजे बुटीबोरी, ता. व जि.नागपूर या नळ पाणी पुरवठा योजनेच्या आराखडयास व अंदाजपत्रकास सुधारित प्रशासकीय मान्यता देण्याचा प्रस्ताव शासनाच्या विचाराधीन होता.

शासन निर्णय -

उपरोक्त प्रस्तावनेच्या अनुषंगाने मौजे बुटीबोरी,ता.व जि.नागपूर या नळ पाणी पुरवठा योजनेच्या निव्वळ वाढीव किंमतीवर संदर्भाधिन अनु.क्र.५ मधील शासन निर्णयानुसार

प्रशासकीय खर्च आकारुन येणा-या रु. ८०६.७२ लक्ष (ढोबळ) (आठ कोटी सहा लक्ष बाहत्तर हजार फक्त) एवढ्या सुधारित किंमतीच्या अंदाजपत्रकास पुढील अटीच्या अधिन राहून सुधारीत प्रशासकीय मान्यता देण्यात येत आहे.

अटी

१. उपरोक्त नमुद सुधारित किंमतीत (रु. ८०६.७२ लक्ष) उर्वरित कामे सदर शासन निर्णयाच्या दिनांकापासून जिल्हा परिषद नागपूर यांनी ६ महिन्यात पूर्ण करावीत.
२. या योजनेच्या सुधारीत तांत्रिक मान्यतेच्या आदेशात नमुद केलेल्या अटी व शर्तीचे काटेकोरपणे पालन करण्यात यावे.
३. योजना प्रत्यक्षात पूर्ण झाल्यावर लगेच संबंधित कार्यकारी अभियंता, जिल्हा परिषद व संबंधित ग्रामपंचायतचे अधिकारी यांनी योजनेची संयुक्तपणे पाहणी आयोजित करावी आणि अशा पाहणीत कोणतेही दोष आढळून आल्यास योजना ताब्यात देण्यापूर्वी ते सुधारण्यात यावेत.
४. ही योजना राबविणे, त्याचे परिरक्षण, दुरुस्त्या (विशेष दुरुस्त्या धरून) या साठी दरवर्षी येणारा आवर्ती खर्च भागविण्यासाठी ,योजनेतील घसारा किंवा यंत्रसामुग्री नुतनीकरणासाठी संबंधित ग्रामपंचायतीस/जिल्हा परिषदेस शासनाकडून कोणतीही मदत मिळणार नाही.
५. सदर योजना पुर्ण झाल्यावर स्थानिक स्वराज्य संस्थेने (संबंधित ग्रामपंचायत/ जिल्हा परिषद) योजना हस्तांतरित करुन घेणे बंधनकारक राहील. तसेच योजनेचे लेखे बंद करण्यात यावेत.
६. हगणदारीबाबतच्या प्रचलित धोरणानुसार कार्यवाही करण्यात यावी.
७. सदर योजना आर्थिकदृष्ट्या सक्षम राहण्याच्या दृष्टीने पाणीपट्टी आकारण्याची जबाबदारी संबंधित ग्रामपंचायत/जिल्हा परिषद यांची राहील.
८. प्रस्तुत योजना कोणत्याही परिस्थितीत पुर्नसुधारित करण्यात येऊ नये. याची जबाबदारी जिल्हा परिषद, नागपूर यांची राहील.
९. सदर योजनेसाठी अधिक दराने निविदा स्विकारण्यात आलेली आहे. याबाबत अधीक्षक अभियंता, विभागीय भारत निर्माण कक्ष , नागपूर विभाग, नागपूर यांनी सखोल चौकशी करावी. चौकशी अहवाल १ महिन्याच्या आत शासनास सादर करावा.

१०. योजनेच्या रु.८०६.७२ लक्ष (ढोबळ) किंमतीच्या सुधारीत अंदाजपत्रकास सदर शासन निर्णयान्वये मान्यता देण्यात येत असली तरीही सद्यस्थितीत सदर सुधारीत योजनेवर रु.७३५.४८ लक्ष रक्कम खर्च करण्यास परवानगी देण्यात येत आहे. उर्वरित रु.७१.२४ लक्ष रक्कम अधीक्षक अभियंता, विभागीय भारत निर्माण कक्ष, नागपूर विभाग, नागपूर यांच्याद्वारा करण्यात येत असेलेली चौकशी पूर्ण झाल्यावर प्रदान करण्यात यावी. चौकशी पूर्ण होईपर्यंत रु.७१.२४ लक्ष रक्कम विलंबाधीन ठेवण्यात यावी.

२. या योजनेवर सुधारित किंमतीतील वाढीव खर्च रु.४०५.२५ लक्ष (रु. चार कोटी पाच लक्ष पंचवीस हजार फक्त) हा राष्ट्रीय ग्रामीण पेयजल कार्यक्रमा खालील राज्य हिश्यातून /जिल्हा नियोजन मंडळाकडून /किमान गरजा कार्यक्रमांतर्गत जिल्हा परिषद नागपूर यांना उपलब्ध होणा-या निधीतून करण्यात यावा.

३. सदर शासन निर्णय हा नियोजन विभागाचा अनौपचारिक संदर्भ क्र.३५/१४४३, दिनांक १२/०२/२०१५ व वित्त विभागाच्या अनौपचारिक संदर्भ क्र.९०/व्यय-३, दि.१६/०२/२०१५ अन्वये मिळालेल्या मान्यतेने निर्गमित करण्यात येत आहे.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५०४१७११४०५३९४२८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सु.दे.आंबेकर)

कार्यासन अधिकारी, महाराष्ट्र शासन

प्रत,

- १) मा.मंत्री, पाणी पुरवठा व स्वच्छता विभाग.
- २) मा.विधानमंडळ सदस्य (सर्व)
- ३) जिल्हाधिकारी, नागपूर.
- ४) मुख्य कार्यकारी अधिकारी, जिल्हा परिषद, नागपूर
- ५) अधीक्षक अभियंता, विभागीय भारत निर्माण कक्ष, नागपूर विभाग, नागपूर- यांनी सदर शासन निर्णयात नमूद केल्याप्रमाणे कार्यवाही करावी.

- ६) अधीक्षक अभियंता, महाराष्ट्र जीवन प्राधिकरण, नागपूर
- ७) उपसंचालक, भूजल सर्वेक्षण आणि विकास यंत्रणा, नागपूर
- ८) वरिष्ठ भुवैज्ञानिक भूजल सर्वेक्षण आणि विकास यंत्रणा, नागपूर.
- ११) महालेखापाल, लेखा परिक्षा, महाराष्ट्र-२, नागपूर.
- १२) महालेखापाल, लेखापरीक्षा, महाराष्ट्र १, मुंबई.
- १३) कार्यकारी अभियंता, महाराष्ट्र जीवन प्राधिकरण ना.व ग्रा.योजना विभाग, नागपूर
- १४) कार्यकारी अभियंता, ग्रामीण पाणी पुरवठा विभाग, जिल्हा परिषद, नागपूर
- १५) प्रधान सचिव, पाणी पुरवठा व स्वच्छता विभाग यांचे स्वीय सहाय्यक, मंत्रालय, मुंबई.
- १६) मु.अ. तथा वि.का.अ. पाणी पुरवठा व स्वच्छता विभाग, यांचे स्वीय सहाय्यक, मंत्रालय, मुंबई.
- १७) सर्व कार्यासने, पा. पु. व स्व. वि.मंत्रालय, मुंबई-३२.
- २०) निवडनस्ती कार्यासन पापु-१३.